



വയബീൻ
വയനാടൻ ഉൽപ്പന്നങ്ങൾ
Home Delivery
9847 12 9091, 96455 97621

'കൈ' പിടിച്ച് കേരളം

കൊച്ചി: നിയമസഭാ തിരഞ്ഞെടുപ്പിൽ കേരളത്തിൽ മിന്നുന്ന വിജയം നേടി യുഡിഎഫ്. മൂന്നാം തവണയും തുടർഭരണം പ്രതീക്ഷിച്ച സിപിഎമ്മിനും എൽഡിഎഫിനും കനത്ത തിരിച്ചടി നൽകി കൊണ്ടാണ് ഇടത് കോട്ടകളിലടക്കം കടന്നുകയറി യുഡിഎഫ് കേരളത്തിന്റെ ഭരണം പിടിച്ചത്. മൂന്ന് സീറ്റിൽ ബിജെപിയും വിജയിച്ചു. ചുവപ്പ് കോട്ടകൾ അടക്കം തേരോട്ടം നടത്തിയ യുഡിഎഫ് 140 സീറ്റിൽ 102 സീറ്റുകൾ നേടിയാണ് കഴിഞ്ഞ 10 വർഷത്തെ പിണറായി വിജയന്റെ നേതൃത്വത്തിലുള്ള എൽഡിഎഫ് ഭരണത്തിന് വിരാമമിട്ടത്.

വെറും 35 സീറ്റുകളിൽ മാത്രമായി എൽഡിഎഫ് ഒരുങ്ങി. എക്കാലവും ചുവപ്പുകോട്ടയായി നിലയുറപ്പിച്ചിരുന്ന കണ്ണൂരിലെ തളിപ്പറമ്പിലും പയ്യന്നൂരിലും വരെ ഇക്കൂറി യുഡിഎഫ് ആദ്യമായി വിജയക്കൊടി നാടി. സിപിഎമ്മുമായി കലഹിച്ച് പാർട്ടി വിട്ട അമ്പലപ്പുഴയിൽ യുഡിഎഫ് പിന്തുണയോടെ ജനകീയ സമതന്ത്രനായി മൽസരിച്ച മുൻ മന്ത്രി ജി സുധാകരന്റെയും യുഡിഎഫ് സമതന്ത്രനായി കണ്ണൂരിലെ തളിപ്പറമ്പിൽ മൽസരിച്ച ടി. കെ. ഗോവിന്ദൻ മാസ്റ്ററുടെയും പയ്യന്നൂരിൽ മൽസരിച്ച വി. കുഞ്ഞികൃഷ്ണന്റെയും മിന്നുന്ന വിജയം സിപിഎമ്മിന് കനത്ത പ്രഹരമാണ് സമ്മാനിച്ചത്. എൽഡിഎഫ് സർക്കാരിലെ മന്ത്രിമാർ കൂട്ടത്തോടെ പരാജയപ്പെടുന്ന കാഴ്ചയാണ് ഈ തിരഞ്ഞെടുപ്പിൽ കണ്ടത്. വി. ശിവൻകുട്ടി, വി. എൻ വാസവൻ, പി രാജീവ്, എം.ബി രാജേഷ്, വീണാ ജോർജ്ജ്, കെ.ബി ഗണേഷ് കുമാർ, ആർ ബിന്ദു, റോഷി അഗസ്റ്റിൻ, ചിഞ്ചുറാണി, കടന്നപ്പള്ളി രാമചന്ദ്രൻ, വി. അബ്ദുറഹ്മാൻ, ഒ.ആർ കേളു, എ.കെ ശശീന്ദ്രൻ എന്നിങ്ങനെ 13 മന്ത്രിമാരാണ് ഇക്കൂറി പരാജയപ്പെട്ടത്. പ്രതിപക്ഷ നേതാവ് വി ഡി സതീശൻ, മുൻ പ്രതിപക്ഷ നേതാവ് രമേശ് ചെന്നിത്തല എന്നിവർ മികച്ച ഭൂരിപക്ഷത്തോടെ വിജയിച്ചപ്പോൾ



കഴിഞ്ഞ രണ്ടുതവണ എൽഡിഎഫ് സർക്കാരിനെ നയിച്ച മുഖ്യമന്ത്രി പിണറായി വിജയൻ പാർട്ടിയുടെ കരുത്തകയായ ധർമ്മടത്ത് നിന്നും നന്നേ വിയർത്താണ് വിജയിച്ചത്. എറണാകുളം, കോട്ടയം, ഇടുക്കി ജില്ലകളിൽ സമ്പൂർണ്ണ വിജയമാണ് യുഡിഎഫ് നേടിയത്. നേമം, കഴക്കൂട്ടം, ചാത്തന്നൂർ എന്നിവിടങ്ങളിൽ നടന്ന ഇഞ്ചോടിഞ്ച് പോരാട്ടത്തിനൊടുവിലാണ് ബിജെപി വിജയിച്ചത്. നേമത്ത് മന്ത്രി വി ശിവൻകുട്ടിയെ പരാജയപ്പെടുത്തി ബിജെപി സംസ്ഥാന പ്രസിഡന്റ് രാജീവ് ചന്ദ്രശേഖരും, കഴക്കൂട്ടത്ത് സിറ്റിംഗ് എം.എൽ.എയും മുൻ മന്ത്രിയുമായ കടകംപള്ളി സുരേഷനും മുൻ കേന്ദ്രമന്ത്രിയും ബിജെപി മുൻ സംസ്ഥാന പ്രസിഡന്റുമായി

രുന്ന വി മുരളീധരനും പരാജയപ്പെടുത്തിയപ്പോൾ ചാത്തന്നൂരിൽ ബിജെപിയിലെ ബിബി ഗോപകുമാരാണ് സിപിഎമ്മിലെ അഡ്വ. ആർ രാജേന്ദ്രനെ പരാജയപ്പെടുത്തി തിളക്കമാർന്ന വിജയം നേടിയത്. യുഡിഎഫിന്റെ ഭാഗമായിരുന്ന കേരള കോൺഗ്രസ് ജോസഫ് ഗ്രൂപ്പ് മൽസരിച്ച ഏഴു സീറ്റിലും മികച്ച വിജയം നേടിയപ്പോൾ എൽഡിഎഫിന്റെ ഭാഗമായിരുന്ന കേരള കോൺഗ്രസ് മാണി ഗ്രൂപ്പ് സമ്പൂർണ്ണ പരാജയമാണ് ഏറ്റുവാങ്ങിയത്. മാണി ഗ്രൂപ്പ് ചെയർമാൻ ജോസ് കെ. മാണി, മുൻ മന്ത്രി റോഷി അഗസ്റ്റിൻ എന്നിവരുൾപ്പെടെ മൽസരിച്ച മുഴുവൻ മാണിഗ്രൂപ്പ് സ്ഥാനാർഥികളും പരാജയപ്പെട്ടു. ജോസ് കെ മാണി രണ്ടാം തവണയാണ് പാലായിൽ മാണി സി

കാപ്പനോട് പരാജയം ഏറ്റുവാങ്ങിയത്. സിപിഎഫ് ഇത്തവണ 24 സീറ്റിലാണ് മൽസരിച്ചത് ഇതിൽ എട്ട് സീറ്റിൽ മാത്രമാണ് വിജയിക്കാൻ സാധിച്ചത്. നാലു മന്ത്രിമാരിൽ മൂന്നു പേർ വിജയിച്ചപ്പോൾ ഒരാൾ പരാജയപ്പെട്ടു. കെ. രാജൻ, ജി.ആർ അനിൽ, പി പ്രസാദ് എന്നിവരാണ് വിജയിച്ച സിപിഎഫ് മന്ത്രിമാർ. ചിഞ്ചു റാണിയാണ് പരാജയപ്പെട്ട സി.പി.എഫ് മന്ത്രി. യുഡിഎഫിൽ 63 സീറ്റുകളുമായി കോൺഗ്രസാണ് ഏറ്റവും വലിയ ഒറ്റക്കക്ഷി 22 സീറ്റുകളുമായി മുസ്ലീം ലീഗാണ് രണ്ടാമത്തെ വലിയ കക്ഷി. എൽഡിഎഫിൽ 26 സീറ്റുകളുമായി സിപിഎഫ് തന്നെയാണ് ഏറ്റവും വലിയ കക്ഷി.

വിയർത്ത വിജയിച്ച് പിണറായി; വിറപ്പിച്ച് അബ്ദുൾ റഷീദ്

കൊച്ചി: ഇടതിന്റെ ഒരുകാലത്തും കൂലുങ്ങാത്ത കോട്ടയായ ധർമ്മടത്ത് മുഖ്യമന്ത്രി പിണറായി വിജയനെ വിറപ്പിച്ച് കോൺഗ്രസ് സ്ഥാനാർത്ഥിയും യുത്ത് കോൺഗ്രസ് നേതാവുമായ അഡ്വ. വി.പി അബ്ദുൾ റഷീദ്. പോസ്റ്റൽ വോട്ടെണ്ണുമ്പോൾ ലീഡ് ചെയ്ത മുഖ്യമന്ത്രി പിണറായി വിജയൻ വോട്ടിംഗ് മെഷീനിലെ വോട്ട് എണ്ണാൻ തുടങ്ങിയതോടെ ആദ്യ റൗണ്ട് മുതൽ വിയർക്കാൻ തുടങ്ങി. മൊത്തം 15 റൗണ്ടിലായി നടന്ന വോട്ടെണ്ണലിൽ ആദ്യ റൗണ്ട് കഴിഞ്ഞപ്പോൾ 730 ലധികം വോട്ടിന് പിണറായി വിജയനെ പിന്നിലാക്കി അബ്ദുൾ റഷീദ് മുന്നിലെത്തി. രണ്ടാം റൗണ്ടിൽ പിണറായി വിജയൻ ലീഡ് തിരിച്ചു പിടിക്കുമെന്ന് പ്രതീക്ഷിച്ചെങ്കിലും ഇടതു കോട്ടയെ തെട്ടിച്ചുകൊണ്ട് അബ്ദുൾ റഷീദ് ലീഡ് 2500 ലധികമായി ഉയർത്തി. മു



ന്നാം റൗണ്ട് കഴിഞ്ഞപ്പോഴും അബ്ദുൾ റഷീദിന്റെ ലീഡ് 2077 ആയി കുറഞ്ഞുവെന്നല്ലാതെ പിണറായി വിജയന് മുന്നിലെത്താൻ കഴിഞ്ഞില്ല. സമാന രീതിയിൽ ലീഡ് അഞ്ചാം റൗണ്ടിലും ആറാം റൗണ്ടിലും പിണറായി വിജയനെ പിന്നിലാക്കി അബ്ദുൾ റഷീദ് ലീഡ് തുടർന്നു. എന്നാൽ ഏഴാം റൗണ്ടിൽ പിണറായി വിജയൻ ആദ്യമായി ലീഡിലേക്ക് വന്നു. 1536 വോട്ടുകൾക്കായിരുന്നു പിണറായി വിജയൻ

ലീഡ് ചെയ്തത്. എട്ടാ റൗണ്ടിൽ പിണറായി വിജയൻ ലീഡ് 3659 വോട്ടുകളായി ഉയർത്തി. ഒമ്പതാം റൗണ്ടിൽ പിണറായി വിജയൻ ലീഡ് തുടർന്നുവെങ്കിലും 2892 വോട്ടായി കുറഞ്ഞു. പത്താം റൗണ്ടിലും പിണറായി വിജയൻ ലീഡ് നിലനിർത്തിയെങ്കിലും വോട്ട് 2792 വോട്ടായി കുറഞ്ഞു. എന്നാൽ 11 ാം റൗണ്ടിൽ പിണറായി വിജയൻ ലീഡുയർത്തി. 7111 വോട്ടുകളായിരുന്നു 11 ാം റൗണ്ടിൽ പിണറായി വിജയൻ നേടിയത്. 12 ാം റൗണ്ടിൽ 8241 വോട്ടുകൾ നേടി ലീഡ് ഉയർത്തി. 13 ഉം 14 ഉം 15 ഉം റൗണ്ടുകളിൽ ലീഡുയർത്തി ഒടുവിൽ 19,000ൽപ്പരം വോട്ടുകളുടെ ഭൂരിപക്ഷത്തിൽ പിണറായി വിജയൻ വിജയം നേടുകയായിരുന്നു. കഴിഞ്ഞ തവണ അലക്ഷത്തിൽപ്പരം വോട്ടുകൾക്കായിരുന്നു പിണറായി വിജയൻ വിജയിച്ചത്. എന്നാൽ ഇക്കൂറി 30,000ൽപ്പരം വോട്ടുകളാണ് പിണറായി വിജയന്റെ ഭൂരിപക്ഷത്തിൽ കുറഞ്ഞത്.



ICL Fincorp
75^{*} പൈസ
ഗോൾഡ് ലോൺ @ 75
പ്രതിമാസ പലിശ നിരക്ക് 100 രൂപയ്ക്ക് കുറഞ്ഞ പലിശ നിരക്ക് ഉയർന്ന മുഖ്യം | അതിവേഗം
TOLL-FREE : 1800 31 333 53

എറണാകുളം ജില്ല തുത്തുവാരി യുഡിഎഫ്

കൊച്ചി: നിയമസഭാ തിരഞ്ഞെടുപ്പിൽ എറണാകുളം ജില്ല തുത്തുവാരി യു.ഡി.എഫ്. കഴിഞ്ഞ തവണ സിപിഎം വിജയിച്ച അഞ്ചു മണ്ഡലങ്ങൾ കോൺഗ്രസ് തിരിച്ചു പിടിച്ചു കൊണ്ട് 14 നിയമോ മണ്ഡലങ്ങളിൽ 14 ഉം നേടിയാണ് യുഡിഎഫ് വിജയം കൈവരിച്ചത്. കളമശേരി, വൈപ്പിൻ, കൊച്ചി, കുന്നത്തുനാട്, കോതമംഗലം എന്നീ മണ്ഡലങ്ങളാണ് സിപിഎം നിന്നും കോൺഗ്രസ് ഇക്കൂറി തിരിച്ചു പിടിച്ചത്. കളമശേരിയിൽ സിറ്റിംഗ് എംഎൽഎയും മന്ത്രിയുമായിരുന്ന പിരാജിവിനെ യുഡിഎഫിലെ മുസ്ലീം ലീഗ് സ്ഥാനാർത്ഥി അഡ്വ. വി. ഇ അബ്ദുൾ ഗഫൂർ 16,000ൽപ്പരം വോട്ടുകളുടെ ഭൂരിപക്ഷത്തിലാണ് പരാജയപ്പെടുത്തിയത്. മുൻ യുഡിഎഫ് മന്ത്രിയായിരുന്ന വി. കെ ഇബ്രാഹിംകുഞ്ഞിന്റെ മകനായ അബ്ദുൾ ഗഫൂറിനെ പരാജയപ്പെടുത്തിയാണ് കഴിഞ്ഞ തവണ പി. രാജീവ് വിജയിച്ചത്. എന്നാൽ കഴിഞ്ഞ തവണത്തെ പരാജയത്തിന് ഇത്തവണ

അബ്ദുൾ ഗഫൂർ കണക്ക് തീർക്കുകയായിരുന്നു. എറണാകുളത്ത് യുഡിഎഫ് സ്ഥാനാർത്ഥി കോൺഗ്രസിലെ ടി.ജെ വിനോദ് സീറ്റ് നിലനിർത്തിയപ്പോൾ കഴിഞ്ഞ തവണ സിപിഎം വിജയിച്ച വൈപ്പിൻ ഇത്തവണ കോൺഗ്രസിലെ ടോണി ചമ്മണിയിലൂടെ യുഡിഎഫ് തിരിച്ചു പിടിച്ചു. സിപിഎഫിലെ അഡ്വ. എം.ബി ഷൈനിയെയാണ് ടോണി ചമ്മണി പരാജയപ്പെടുത്തിയത്. വൈപ്പിനിലെ സിറ്റിംഗ് എംഎൽഎയായിരുന്ന കെ. എൻ ഉണ്ണികൃഷ്ണനെ സിപിഎം ഇക്കൂറി തൃപ്പൂണിത്തുറയിലാണ് മൽസരിപ്പിച്ചതെങ്കിലും സിറ്റിംഗ് എം.എൽ.എ കെ. ബാബുവിന്റെ പിൻഗാമിയായി അവിടെ മൽസരിച്ച കോൺഗ്രസിലെ ദീപ്ക് ജോയിയോട് അദ്ദേഹം പരാജയപ്പെടുകയായിരുന്നു. കുന്നത്തു നാട്ടിൽ സിപിഎഫിലെ സിറ്റിംഗ് എം.എൽ.എ പി. വി ശ്രീനിജനെ തറപറ്റിച്ചു കൊണ്ടാണ് കോൺഗ്രസിലെ അഡ്വ. വി.പി സജീന്ദ്രൻ വിജയം നേടിയത്. കഴിഞ്ഞ തവ

ണ സജീന്ദ്രനെ പരാജയപ്പെടുത്തിയാണ് ശ്രീനിജൻ വിജയിച്ചത്. ഇക്കൂറി സജീന്ദ്രൻ വിജയം തിരിച്ചു പിടിക്കുകയായിരുന്നു. കുന്നത്തുനാട്ടിൽ മൽസരിച്ച ട്രാൻസ്-എൻഡിഎ സ്ഥാനാർത്ഥി ബാബു ദിവാകരനും മികച്ച പ്രകടനമാണ് നടത്തിയത്. 40,000ൽപ്പരം വോട്ടുകളാണ് ബാബു ദിവാകരൻ ഇവിടെ നേടിയത്. കോതമംഗലത്ത് സിറ്റിംഗ് എംഎൽഎയായ സിപിഎഫിലെ ആന്റണി ജോണിനെ പരാജയപ്പെടുത്തി യുഡിഎഫ് സ്ഥാനാർത്ഥി കേരള കോൺഗ്രസ് ജോസഫ് ഗ്രൂപ്പിലെ ഷിബു തെക്കുംപുറം വിജയിച്ചു. കൊച്ചിയിൽ സിപിഎഫിലെ സിറ്റിംഗ് എംഎൽഎ കെ.ജെ മാക്സി ഇക്കൂറിയും വിജയം കൈപ്പിടിച്ചിരിക്കുമെന്നായിരുന്നു വിലയിരുത്തപ്പെട്ടിരുന്നതെങ്കിലും തന്റെ കന്നിമൽസരത്തിൽ തന്നെ എറണാകുളം ഡിസിസി പ്രസിഡന്റുമാകിയ മുഹമ്മദ് ഷിയാസ് മാക്സിയിൽക്കെതിരെ വൻ വിജയം നേടുകയായിരുന്നു. പാവുരിൽ മൽസരിച്ച പ്രതിപക്ഷനേതാവ് വി.ഡി

സതീശനെ പിടിച്ചുകൊടുത്ത് സി.പി.എ ഇ.ടി സൈസൻ മാസ്റ്ററിനെ രംഗത്തിറക്കിയെങ്കിലും യാതൊരു വിധ ചലനവും സൃഷ്ടിക്കാൻ കഴിഞ്ഞില്ലെന്നു മാത്രമല്ല 20,000ൽപ്പരം വോട്ടുകളുടെ ഭൂരിപക്ഷത്തിൽ തന്നെ സതീശൻ വീണ്ടും വിജയിച്ചുകയറുകയായിരുന്നു. പെരുമ്പാവൂർ എൽദോസ് കുന്നപ്പള്ളിയ്ക്ക് പകരക്കാരനായി എത്തിയ കോൺഗ്രസിലെ മനോജ് മുത്തേടൻ വിജയിച്ചപ്പോൾ ആലുവയിൽ കോൺഗ്രസിലെ അൻവർ സാദത്തിനെ പരാജയപ്പെടുത്താൻ സിപിഎം ആലപ്പുഴയിൽ നിന്നും ഇറക്കിയ എ. എം ആരിഫ് അൻവർ സാദത്തിനോട് തോറ്റ് മടങ്ങുന്ന കാഴ്ചയാണ് കണ്ടത്. അങ്കമാലിയിൽ റോജി എം. ജോണും തൃക്കാക്കരയിൽ ഉമാ തോമസും മുവാറ്റുപുഴയിൽ മാത്യു കുഴൽനാടനും പിറവത്ത് അനൂപ് ജേക്കബ്ബും ഇക്കൂറിയും വിജയിച്ചു കയറിയതോടെ ജില്ലയൊന്നാകെ യുഡിഎഫ് കൈപ്പിടിച്ചിലൊതുക്കുകയായിരുന്നു.

എറണാകുളം ജില്ലയിൽ നിന്നും വിജയിച്ചവർ



ടി.ജെ വിനോദ് (എറണാകുളം)



വി.ഡി സതീശൻ (പാവൂർ)



ഷിബു തെക്കുംപുറം (കോതമംഗലം)



റോജി എം. ജോൺ (അങ്കമാലി)



ടോണി ചമ്മണി (വൈപ്പിൻ)



അനൂപ് ജേക്കബ്ബ് (പിറവം)



മാത്യു കുഴൽനാടൻ (മുവാറ്റുപുഴ)



മനോജ് മുത്തേടൻ (പെരുമ്പാവൂർ)



മുഹമ്മദ് ഷിയാസ് (കൊച്ചി)



ദീപക് ജോയ് (തൃപ്പൂണിത്തുറ)



വി.പി സജീന്ദ്രൻ (കുന്നത്തു നാട്)



ഉമാ തോമസ് (തൃക്കാക്കര)



അൻവർ സാദത്ത് (ആലുവ)



വി.ഇ അബ്ദുൾ ഗഫൂർ (കളമശേരി)

ഹൗഡിനി ദി കിംഗ് ഓഫ് മാജിക്


ആസിഫ് അലി നായകനായെത്തുന്ന പുർണ്ണ മാജിക് പ്രമേയമാക്കി ജി.പ്രജേഷ് സെൻ സംവിധാനം ചെയ്ത, ഹൗഡിനി ദി കിംഗ് ഓഫ് മാജിക് ഫസ്റ്റ് ലുക്ക് പോസ്റ്റർ റിലീസായി. മാജിക്സിനെപ്പറ്റി ആക്ഷന്റും ഇമോഷനും പ്രാധാന്യം നൽകുന്ന പ്രേക്ഷകൻ തിയേറ്റർ എക്സ്പീരിയൻസ് സമ്മാനിക്കുന്ന

ചിത്രമാണ് ഹൗഡിനി എന്ന് സംവിധായകൻ പ്രജേഷ് സെൻ പറഞ്ഞു. ബ്ലൂ ഹിൽ നെൽ കമ്മ്യൂണിക്കേഷന്റെ ബാനറിൽ ജോബി പി. സാം ആണ് ചിത്രത്തിന്റെ നിർമ്മാണം നിർവഹിക്കുന്നത്. പ്രജേഷ് സെൻ മുഖി ക്ലബാണ് ചിത്രത്തിന്റെ സഹനിർമ്മാണം. അബ്ബാസ് സിറാജ്, ഷംസീർ ഹംസ എന്നിവർ എക്സിക്യൂട്ടീവ് പ്രൊഡ്യൂസർമാരാണ്. നൗഷാദ് ഷെരീഫ് ആണ് ചിത്രത്തിന്റെ ഛായാഗ്രഹകൻ. എഡിറ്റർ: ബിജിത് ബാല, ആർട്ട്: ത്യാഗു തവനൂർ. ബിജിബാലാണ് ചിത്രത്തിന്റെ സംഗീത സംവിധാനം നിർവഹിക്കുന്നത്. നിധിഷ് നടന്തിയുടെതാണ് ഗാനരചന. അന്തരിച്ച നാടക സംവിധായകൻ പ്രശാന്ത് നാരായണൻ ശ്രദ്ധേയമായ വേഷത്തിലെത്തുന്ന ചിത്രത്തിൽ ഗുരു സോമസുന്ദരം, പ്രശാന്ത് അലക്സാണ്ടർ, ക്രിസ് വേണുഗോപാൽ, ഡോ. അമർ രാമചന്ദ്രൻ, ദേവി നായർ, വിവിധ ശാന്ത്, ഗീതി സംഗീത, ഡോ. പ്രസീദ, ടിങ്കിൾ ജോബി, അഞ്ചു എബ്രഹാം, ശ്രീറാം, അധീഷ് ദാമോദരൻ, ഡോ. ഷിനു, ജോഹൻ സാം ജോബി, മാസ്റ്റർ വൈഭവ് സുരേഷ്, ജിതേഷൻ, സുചിത്ര, സന്ധ്യ രമേശ്, സാക്കിർ മനോജി, ജിജിന, അമര പല്ലവി, മനോജ് മാത്രാടൻ തുടങ്ങി നിരവധി പേർ വേഷമിടുന്നു. മേക്കപ്പ്: റഷീദ് അഹമ്മദ്, വസ്ത്രാലങ്കാരം: അഫ്രീൻ കല്ലൻ, സൗണ്ട് ഡിസൈൻ: അരുൺ രാമവർമ്മ തമ്പുരാൻ, ഓഡിയോഗ്രാഫി: അജിത് എ. ജോർജ്ജ്, പ്രൊഡക്ഷൻ കൺട്രോളർ: ജിത്തു പിരപ്പൻകോട്, സെക്കന്റ് യൂണിറ്റ് കമാൻഡർ: ലെബിസൺ ഗോപി, ചീഫ് അസോസിയേറ്റ് ഡയറക്ടർ: ഗിരീഷ് മാരാർ, ത്രീത്സ്: മാഫിയ ശശി, ഡി.ഐ: ആക്ഷൻ ഫ്രെയിം മീഡിയ, കളറിസ്റ്റ്: സുജിത് സദാശിവൻ, ഡിജിറ്റൽ കസ്റ്റ് മാനേജർ: ബാലു പരമേശ്വർ, സ്കിപ്റ്റ് ആൻഡ് ഡയറക്ടർ അസോസിയേറ്റ്: എം കുഞ്ഞാപ്പ, വീ എഫക്സ് ഡയറക്ടർ: രൻതീഷ് രാമകൃഷ്ണൻ, സിങ്ക് സൗണ്ട്: എൽ.ജെ. മൈൽ സ്റ്റുഡിയോ, മാജിക് കോറിയോഗ്രാഫർ: സമീർ, പ്രൊജക്ട് കോഓർഡിനേറ്റർ: പ്രദീപ് മേനോൻ, പ്രൊഡക്ഷൻ കോഓർഡിനേഷൻ: ഷിബിരാജ്, പി.ആർ.ഒ: വാഴൂർ ജോസ്, ആതിര ദിൽജിത്, ഡിജിറ്റൽ പബ്ലിസിറ്റി: ബ്രാൻഡ് പിക്സ്, താമിർ ഓക്കേ, സ്റ്റിൽ ഫോട്ടോഗ്രാഫി: ലെബിസൺ ഫോട്ടോസ്, അജീഷ് കടയ്ക്കൽ, പോസ്റ്റർ ഡിസൈൻ: യെല്ലോ ടുത്ത്, പ്രൊമോഷൻ ആൻഡ് മാർക്കറ്റിംഗ്: പ്രതീഷ് ശേഖർ.



മോളിവുഡ് ടൈംസ്

യുവനടൻ നസ്രനെ നായകനാക്കി അഭിനവ് സുന്ദർ നായക് സംവിധാനം ചെയ്യുന്ന 'മോളിവുഡ് ടൈംസ്' ജൂൺ അഞ്ചിന് പ്രദർശനത്തിനെത്തുന്നു. ആഷിഖ് ഉസ്മാൻ പ്രൊഡക്ഷൻസിന്റെ ബാനറിൽ ആഷിഖ് ഉസ്മാൻ നിർമ്മിക്കുന്ന ഈ ചിത്രത്തിൽ നസ്രിന് ഒപ്പം സംഗീത പ്രതാപ്, ഷറഫുദ്ദീൻ എന്നിവരും കേന്ദ്ര കഥാപാത്രങ്ങളെ അവതരിപ്പിക്കുന്നു. സിനിമ സംവിധായകൻ ആകണമെന്ന മോഹവുമായി നടക്കുന്ന വിനീത് മാധവൻ എന്ന കൗമാരകാരനായി നസ്രിൻ എത്തുന്ന മോളിവുഡ് ടൈംസ് എന്ന ചിത്രത്തിൽ മലയാള സിനിമയിലെ നിരവധി താരങ്ങൾ കാമിയോ റോളുകളിൽ വരുന്നുണ്ട്. വിശ്വജിത് ഒടുക്കത്തിൽ ഛായാഗ്രഹണം നിർവ്വഹിക്കുന്നു. രാമു സുനിൽ തിരക്കഥ സംഭാഷണമെഴുതുന്നു. സംഗീതം ജേക്സ് ബിജോയ്, എഡിറ്റിംഗ് നിധിൻ രാജ് അരോൾ, അഭിനവ് സുന്ദർ നായക്, പ്രൊഡക്ഷൻ കൺട്രോളർ സുധർമ്മൻ വള്ളിക്കുന്ന്, ആർട്ട് ഡയറക്ടർ ആഷിഖ് എസ്, കോസ്റ്റ്യൂം ഡിസൈൻ മാഷർ ഹംസ, മേക്കപ്പ് റോണക്സ് സേവ്യർ, സ്റ്റിൽസ് ബോധയക്, ചീഫ് അസോസിയേറ്റ് ഡയറക്ടർ രാജേഷ് അടൂർ, പ്രൊഡക്ഷൻ എക്സിക്യൂട്ടീവ് എസ്റ്റാ കെ എസ്




സ്പ്രാൻ, അസോസിയേറ്റ് ഡയറക്ടർ കെവിൻ കരിപ്പേരി, ചീഫ് അസോസിയേറ്റ് ക്യാമറമാൻ സുമേഷ് മോഹൻ, ഫിനാൻസ് കൺട്രോളർ ശിവകുമാർ, സൗണ്ട് ഡിസൈൻ ആന്റ് മിക്സിംഗ് വിഷ്ണു ഗോവിന്ദ്, വിഎഫ്എക്സ്ഡിജി ബ്രിക്സ്, കളറിസ്റ്റ് ശ്രീക് വാരിയർ, മോഷൻ ഗ്രാഫിക്സ് ജോബിൻ ജോസഫ്, അസിസ്റ്റന്റ് ഡയറക്ടർ നന്ദു കൃഷ്ണൻ ജി, അതൂൽ കിഷൻ, അമൃത മരിയംമരിയ, പരസ്യകല യെല്ലോ ടുത്ത്സ്, ഡിജിറ്റൽ മാർക്കറ്റിംഗ് ബെസ്ക്യൂ എന്റർടെൻമെന്റ്, വിതരണം സെൻട്രൽ പിക്ചേഴ്സ്. പി ആർ ഒ എ എസ് ദിനേശ്.

'സിൻഗ്'

കുറേ ചന്ദ്രനെ നായകനാക്കി രാജ ദുരൈ സിങ്കം സംവിധാനം ചെയ്യുന്ന 'സിൻഗ്' എന്ന തമിഴ് ചിത്രത്തിന്റെ ഒഫീഷ്യൽ വീഡിയോ ഗാനം റിലീസായി. മണി അമൃതവൻ എഴുതിയ വരികൾക്ക് മനോജ് ചിന്നസ്വാമി സംഗീതം പകർന്ന് സത്യ പ്രകാശ് ആലപിച്ച 'മുത്തേ...' എന്നാ രംഭിക്കുന്ന ഗാനമാണ് റിലീസായത്. മലയാളത്തിലെ പ്രിയ താരങ്ങളായ സിജാ റോസ്, മീനാക്ഷി രവീന്ദ്രൻ എന്നിവരാണ് നായികമാരായി പ്രത്യക്ഷപ്പെടുന്നത്. ഒപ്പം ഒരു നായ്ക്കുട്ടിയും ഈ ചിത്രത്തിന്റെ ടൈറ്റിൽ കഥാപാത്രമായി എത്തുന്നു. ആദിത്യ കതിർ, പ്രശസ്ത മലയാള നടൻ അരിസ്റ്റോ സുരേഷ് എന്നിവർക്കൊപ്പം ഒരു കൂട്ടം പുതു മുഖങ്ങളും ഈ ചിത്രത്തിൽ പ്രധാന വേഷങ്ങളിൽ അഭിനയിക്കുന്നു. പ്രണയത്തിന്റെ ഹൃദയസ്പർശിയായ മുഹൂർത്തങ്ങളാണ് ഈ ഗാനത്തിലൂടെ ദൃശ്യവൽക്കരിക്കുന്നത്. രൂദ്രം സിനിമാസ്, എസ്. ആർ ഫിലിംസ് എന്നീ ബാനറിൽ വേലായുധം രാജേന്ദ്രൻ നിർമ്മിക്കുന്ന ഈ ചിത്രത്തിന്റെ ഛായാഗ്രഹണം അശോക് കുമാർ രാജ് നിർവ്വഹിച്ചിരിക്കുന്നു. നേരത്തെ പുറത്തിറങ്ങിയ 'സിൻഗ്'ത്തിലെ 'കാതുകളുള്ളക്കുരുവി' എന്ന പാട്ട് സൂപ്പർ ഹിറ്റാണ്. എക്സിക്യൂട്ടീവ് പ്രൊഡ്യൂസർ രാജ്കുമാർ, ക്രിയേറ്റീവ് പ്രൊഡ്യൂസർ ആർ.ശരവണൻ, എഡിറ്റർ എ. ആർ ശിവരാജ് രാജാമണി, കോസ്റ്റ്യൂം ഡിസൈൻ നടരാജ് കെ, ലിറിക്കസ് മണി അമൃതവൻ, ആർട്ട് കാലൈ മുത്തമീഴൻ, കോറിയോഗ്രാഫി ബോബി ആന്റണി, ഓഡിയോഗ്രാഫി ആനന്ദ് രാമചന്ദ്രൻ, സൗണ്ട് ഡിസൈൻ രഞ്ജിത്ത് കൈനഡി, ഡി എഐവർണ്ണ ഡിജിറ്റൽ സ്റ്റുഡിയോ, കളറിസ്റ്റ് ആർ.നന്ദകുമാർ, സ്റ്റിൽസ് ചന്ദ്ര, മേക്കപ്പ് ഭൂബാലൻ, പ്രൊഡക്ഷൻ കൺട്രോളർ രാമചന്ദ്രൻ, പ്രൊഡക്ഷൻ എക്സിക്യൂട്ടീവ് ദുരൈ അഭിമന്യു, വി എഫ് എക്സ്എം കെ വി മീഡിയ, പബ്ലിസിറ്റി ഡിസൈൻ കുമാരൻ കെ, പി ആർ ഒ എ എസ് ദിനേശ്, മനു ശിവൻ.



'ലൗ ആന്റ് യു'



പുതുമുഖങ്ങളായ ജോൺ ജോയ്, അനന്യ നായർ എന്നിവരെ പ്രധാന കഥാപാത്രങ്ങളാക്കി സംഗീത സംവിധായകൻ അലക്സ് പോളിന്റെ മകൾ അശ്വതി അലക്സ് ആദ്യമായി തിരക്കഥയെഴുതി സംവിധാനം ചെയ്യുന്ന ചിത്രമാണ് 'ലൗ ആന്റ് യു'. ചിത്രീകരണം പൂർത്തിയായ ദിവസം എറണാകുളം അസീസിയ കൺവെൻഷൻ സെന്ററിൽ വെച്ച് നടന്ന പാക്കപ്പ് പാർട്ടി ചടങ്ങിൽ ചിത്രത്തിന്റെ ടൈറ്റിൽ പോസ്റ്റർ, ഫസ്റ്റ് ലുക്ക് പോസ്റ്റർ, ഓഡിയോ ലോഞ്ച് പ്രകാശന കർമ്മവും നിർവഹിച്ചു. അസീസിയ കൺവെൻഷൻ സെന്റർ ചെയർമാൻ പി എൻ അബ്ബൂൽ അസീസ് ടൈറ്റിൽ പോസ്റ്റർ പ്രകാശനവും പി ആർ ഒഎ എസ് ദിനേശ് ഫസ്റ്റ് ലുക്ക് പോസ്റ്റർ പ്രകാശനവും നടൻ ബാലു വർഗീസ് ഓഡിയോ ലോഞ്ച് കർമ്മവും നിർവഹിച്ചു. ആർച്ച, അനന്യ ആന്റണി, ജിജോ ജോർജ്ജ്, ശിവരാജൻ, സുമേഷ് ഭാസ്കർ, അഭിരാമി അശോക് തുടങ്ങിയവരാണ് മറ്റു കഥാപാത്രങ്ങളെ അവതരിപ്പിക്കുന്നത്. അലക്സ് പോൾ ക്രിയേഷൻ പ്രൈവറ്റ് ലിമിറ്റഡിന്റെ ബാനറിൽ നിർമ്മിക്കുന്ന ഈ ചിത്രത്തിന്റെ ഛായാഗ്രഹണം ഉല്പാസ് റെഡ്ബി നിർവ്വഹിക്കുന്നു. ഏഴ് മനോഹര ഗാനങ്ങളുള്ള ഈ ചിത്രത്തിലെ സംഗീത സംവിധാനം അലക്സ് പോൾ നിർവ്വഹിക്കുന്നു. ഒരു യാത്രയും അതിൽ ഒപ്പമുള്ളവരുടെ പ്രണയവും സൗഹൃദവും സമനയിപ്പിക്കുന്ന ഒരു ഫീൽ ഗൂഡ് മ്യൂസിക്ക് ഫാമിലി ചിത്രമാണ് 'ലൗ ആന്റ് യു'. സംവിധായിക അശ്വതി അലക്സ് പറഞ്ഞു. മേഘാലയ, തഞ്ചാവൂർ, തെങ്കാശി, കൊച്ചി, മാള, ഗുവാട്ടി, ഉടുപ്പി, കോട്ടയം, സുന്ദരപാണ്ഡ്യപുരം എന്നിവിടങ്ങളിലായി 'ലൗ ആന്റ് യു' എന്ന ചിത്രത്തിന്റെ ചിത്രീകരണം പൂർത്തിയാക്കി. പി ആർ ഒഎ എസ് ദിനേശ്, മനു ശിവൻ.

ടെ യംഗ് ഓൺട്രപ്രനേഴ്സ് കേരള ചാപ്റ്റർ : ഭവൻസ് വരുന്ന വിദ്യാലയ വിജയികൾ

കൊച്ചി: ടെ യംഗ് ഓൺട്രപ്രനേഴ്സ് കേരള ചാപ്റ്റർ ഫൈനൽസിൽ ഭവൻസ് വരുന്ന വിദ്യാലയ തൃക്കാക്കരയുടെ ഓറിയടീം വിജയികളായി. ഡിയു എച്ച് എസ് എസ് പാണക്കാടിന്റെ മെയ് ഓറ രണ്ടാം സ്ഥാനവും ഭവൻസ് വിദ്യാലയൻ്റെ ഏകദേശം കോടീനികൾ മൂന്നാം സ്ഥാനവും നേടി. ഭവൻസ് വരുന്ന



വിദ്യാലയ തൃക്കാക്കരയുടെ ഓറിയടീം വിജയികളായി. ഡിയു എച്ച് എസ് എസ് പാണക്കാടിന്റെ മെയ് ഓറ രണ്ടാം സ്ഥാനവും ഭവൻസ് വിദ്യാലയൻ്റെ ഏകദേശം കോടീനികൾ മൂന്നാം സ്ഥാനവും നേടി. ഭവൻസ് വരുന്ന വിദ്യാലയ തൃക്കാക്കരയുടെ ഓറിയടീം വിജയികളായി. ഡിയു എച്ച് എസ് എസ് പാണക്കാടിന്റെ മെയ് ഓറ രണ്ടാം സ്ഥാനവും ഭവൻസ് വിദ്യാലയൻ്റെ ഏകദേശം കോടീനികൾ മൂന്നാം സ്ഥാനവും നേടി. ഭവൻസ് വരുന്ന

വർ പ്രസംഗിച്ചു. പുനർജീവനാണ് ഫൈനലിൽ മാറ്റുമാറ്റം. ക്രാഫ്റ്റ് സഹസമാപകൻ രമീസ് അലി, ഐ പി ടി എഫ് (ഐ ഐ ടി പാലക്കാട്) സി ഇ ഒ ഡോ. സായ്ഗോം എൻ, ഫീനിക്സ് ഏഞ്ചൽസ് ഡയറക്ടർ ഹരികൃഷ്ണൻ വി, എ ഐ സി ക്യൂഫോസ് സി ഇ ഒ ജിനേഷ് മാത്യു എന്നിവരായിരുന്നു ജൂറി പാനൽ. കേരള ചാപ്റ്റർ ഫൈനൽ വിജയികൾ ജൂണിൽ കൊച്ചിയിലും യു എസ് എയിലെ സിയാറ്റലിലും ഒരേ സമയം നടക്കുന്ന ഗ്ലോബൽ ഫൈനൽസിൽ കേരളത്തെ പ്രതിനിധീകരിച്ച് പങ്കെടുക്കും. ഒൻപത് മുതൽ 12 വരെ ക്ലാസുകളിൽ പഠിക്കുന്ന വിദ്യാർത്ഥികളുടെ സംരംഭകത്വത്തിന് പഠനം, മെന്ററിംഗ്, യഥാർത്ഥ രംഗത്തെ പ്രശ്നങ്ങളുടെ പരിഹാരം എന്നിവ മനസ്സിലാക്കിക്കൊടുക്കുന്നതിനുള്ള വേദിയാണ് ടെ ഗ്ലോബലിന്റെ ടെ യംഗ് ഓൺട്രപ്രനേഴ്സ് (ടി ഓ ടി ഓ). കഴിഞ്ഞ അഞ്ച് വർഷമായി ടെ കേരള സംഘടിപ്പിക്കുന്ന ടി ഓ യു മായി ബന്ധപ്പെട്ട് കേരളത്തിലെ ഇരുപതിനായിരത്തോളം വിദ്യാർത്ഥികളാണ് പ്രവർത്തിച്ചത്.-

വരുമാനത്തിലും ലാഭത്തിലും വൻ വളർച്ച നേടി ആസ്റ്റർ

കൊച്ചി: ഇന്ത്യയിലെ പ്രമുഖ ആരോഗ്യ സേവനദാതാക്കളായ ആസ്റ്റർ ഡി എം ഹെൽത്ത് കെയർ, 2026 മാർച്ചിൽ അവസാനിച്ച പാദത്തിലെ സാമ്പത്തിക ഫലങ്ങൾ പുറത്തുവിട്ടു. 'ബ്ലാക്ക്സ്' റോണുമായി സഹകരിച്ച് ആസ്റ്റർ ഡി എം ഹെൽത്ത് കെയറും ക്വാളിറ്റി കെയർ ഇന്ത്യ ലിമിറ്റഡും തമ്മിലുള്ള ലയന നടപടികൾ 2026 സാമ്പത്തിക വർഷത്തിൻ്റെ ആദ്യ പാദത്തിൽ തന്നെ പൂർത്തിയാക്കുമെന്ന് ആസ്റ്റർ ഡി എം ഹെൽത്ത് കെയർ സ്ഥാപക ചെയർമാൻ ഡോ. ആസാദ് മുപ്പൻ പറഞ്ഞു.

96.68% വോട്ടുകളോടെ ഓഹരിയുടെ 52 മകൾ നൽകിയ പിന്തുണ തങ്ങളുടെ ലക്ഷ്യങ്ങളിലുള്ള വിശ്വാസമാണ് പ്രകടമാക്കുന്നത്. ലയിപ്പിച്ചു രൂപീകരിക്കുന്ന പുതിയ ശൃംഖലയ്ക്ക് 28 നഗരങ്ങളിലായി 10,623 കിടക്കകളുണ്ടാകും. വരും വർഷങ്ങളിൽ ഇത് 4445 കിടക്കകൾ കൂടി വർദ്ധിച്ച് 15,000 ലധികം കിടക്കകൾ ആയി മാറും. ഇതോടെ ഇന്ത്യയിലെ ഏറ്റവും വലിയ മൂന്ന് ആരോഗ്യ സേവനദാതാക്കളിൽ ഒന്നായി ആസ്റ്റർ ഗ്രൂപ്പ് മാറുമെന്നും ഡോ. ആസാദ് മുപ്പൻ പറഞ്ഞു.

വരുമാനത്തിൽ 18 ശതമാനവും പ്രവർത്തന ലാഭത്തിൽ 31 ശതമാനവും വളർച്ച നേടാനായി. അടുത്തിടെ പ്രവർത്തനം ആരംഭിച്ച ക്യാമ്പുകോട് യൂണിറ്റിലെ വിവരങ്ങൾ കൂടാതെയുള്ള കണക്കുകളാണ്. ചെലവ് നിയന്ത്രിച്ചും പ്രവർത്തനക്ഷമത വർദ്ധിപ്പിച്ചുമാണ് ലാഭനേരത്ത് 21.7 ശതമാനമായി മെച്ചപ്പെടുത്താൻ സാധിച്ചതെന്നും ഡോ. ആസാദ് മുപ്പൻ പറഞ്ഞു.

സൗത്ത് ഇന്ത്യൻ ബാങ്ക് - അസ്റ്റ് ഫോംസ് ധാരണ

കൊച്ചി: സൗത്ത് ഇന്ത്യൻ ബാങ്ക്, ഫോംസ് സേവനങ്ങൾ ശക്തിപ്പെടുത്തുന്നതിനായി അസ്റ്റ് ഫോംസ് പ്രൈവറ്റ് ലിമിറ്റഡുമായി ധാരണാപത്രത്തിൽ ഒപ്പുവച്ചു. അസ്റ്റ് ഫോംസ് സ്ഥാപകനും മാനേജിംഗ് ഡയറക്ടറുമായ വി. സുനിൽ കുമാർ, സൗത്ത് ഇന്ത്യൻ ബാങ്ക് എക്സിക്യൂട്ടീവ് വൈസ് പ്രസിഡന്റും ചീഫ് ഓപ്പറേറ്റിംഗ് ഓഫീസറുമായ ആന്റോ ജോർജ്ജ് ടി എന്നിവർ ചേർന്നാണ് കരാർ ഒപ്പുവെച്ചത്. ഇരു സ്ഥാപനങ്ങളിലെയും മുതിർന്ന ഉദ്യോഗസ്ഥർ ചടങ്ങിൽ പങ്കെടുത്തു. ഉപഭോക്താക്കൾക്ക് കൂടുതൽ മെച്ചപ്പെട്ട ഫോം ലോൺ സൗകര്യം നൽകുക എന്ന ലക്ഷ്യത്തോടെയാണ് ഈ സഹകരണത്തിന് തുടക്കമിട്ടത്. പ്രത്യേക ആനുകൂല്യങ്ങൾ, വേഗത്തിലുള്ള ലോൺ പ്രോസസ്സിംഗ്, ഏകോപിത വിൽപ്പന പ്രവർത്തനങ്ങൾ എന്നിവയിലൂടെ ഉപഭോക്താക്കൾക്ക് മികച്ച അനുഭവം നൽകുകയാണ് ഈ സഹകരണത്തിൻ്റെ



ലക്ഷ്യമെന്നും ഇരുവരും പറഞ്ഞു.

ബന്ധൻ ഇന്നോവേഷൻ ഫണ്ട് രണ്ടുവർഷം പൂർത്തിയാക്കി

കൊച്ചി: ബന്ധൻ ഇന്നോവേഷൻ ഫണ്ട് രണ്ടു വർഷം പൂർത്തിയാക്കി. ഇന്ത്യയുടെ ഭാവി രൂപപ്പെടുത്തുന്ന നവീന ബിസിനസുകളെ തിരിച്ചറിയുകയും അവയിൽ നിക്ഷേപിക്കുകയും ചെയ്യുന്നതാണ് ഫണ്ടിൻ്റെ പ്രധാന ലക്ഷ്യമെന്ന് കമ്പനി അധികൃതർ വ്യക്തമാക്കി. ആർ ആൻഡ് ഡി നിക്ഷേപം, ഉയർന്ന നൈപുണ്യമുള്ള ജീവനക്കാർ, വ്യത്യസ്ത ഉൽപ്പന്നങ്ങളും സേവനങ്ങളും, ശക്തമായ ബ്രാൻഡ് സാന്നിധ്യം എന്നിവയുള്ള സ്ഥാപനങ്ങളിലാണ് ഫണ്ട് ശ്രദ്ധ കേന്ദ്രീകരിക്കുന്നതെന്ന് ഫണ്ട് മാനേജർ പ്രതീക് പോറ്റാർ അഭിപ്രായപ്പെട്ടു. നവീകരണ ചക്രങ്ങളിൽ മുന്നേറുന്ന ബിസിനസുകളിൽ ദീർഘകാല വളർച്ചാ സാധ്യതകൾ കണ്ടെത്തുകയാണ് കമ്പനി ലക്ഷ്യമാക്കുന്നത്.

മോട്ടോ എഡ്ജ് 70 പ്രോ വിൽപന ആരംഭിച്ചു

ന്യൂഡൽഹി: മോട്ടോറോളയുടെ അത്യാധുനിക എഐ സ്മാർട്ട് ഫോണായ മോട്ടോ എഡ്ജ് 70 പ്രോയുടെ വിൽപന ഇന്ത്യയിൽ ആരംഭിച്ചു. ഫ്ലിപ്കാർട്ട്, മോട്ടോറോള വെബ്സൈറ്റ്, പ്രമുഖ റീട്ടെയിൽ സ്പോറുകൾ എന്നിവ വഴി ഉപഭോക്താക്കൾക്ക് ഈ ഫോൺ സ്വന്തമാക്കാം. ബാങ്ക് ഓഫറുകൾ ഉൾപ്പെടെ 36,999 രൂപ മുതലാണ് ഇതിൻ്റെ പ്രാരംഭ വില വരുന്നതെന്ന് കമ്പനി അധികൃതർ വ്യക്തമാക്കി. മികച്ച രാത്രികാല ചിത്രങ്ങൾക്കായി സോണി ലിറ്റിയ 710 സെൻസറും മീഡിയടെക് ഡൈമെൻസിറ്റി 8500 എക്സ്ട്രീം പ്രോസസറും ഉൾപ്പെടുത്തിയ ഈ ഫോൺ അത്യാധുനിക ആർട്ടിഫിഷ്യൽ ഇൻ്റലിജൻസ് സാങ്കേതികവിദ്യയിലാണ് പ്രവർത്തിക്കുന്നതെന്നും കമ്പനി അധികൃതർ വ്യക്തമാക്കി.

ഫെഡറൽ സി.എഫ്.ഒ ആയി എം മണികണ്ഠൻ

കൊച്ചി: ഫെഡറൽ ബാങ്കിൻ്റെ ചീഫ് ഫിനാൻഷ്യൽ ഓഫീസർ (സി എഫ് ഒ) ആയി മണികണ്ഠൻ എം നിയമിതനായി. നിലവിൽ ബാങ്കിൻ്റെ ഫിനാൻഷ്യൽ റിപ്പോർട്ടിങ് ഡിപ്പാർട്ട്മെന്റിൻ്റെ മേധാവിയായി പ്രവർത്തിക്കുന്ന മണികണ്ഠൻ ബാച്ചലർ ഓഫ് കൊമേഴ്സിൽ ഗോൾഡ് മെഡൽ ജേതാവും ഐ സി എ ഐയുടെ ഫോർട്ടി അർ ഫോർട്ടി : സിഎ ബിസിനസ് ലീഡർ അവാർഡ് 2025 നേടിയ വ്യക്തിയുമാണ്. ഏപ്രിൽ 29 നു ചേർന്ന ഡയറക്ടർ ബോർഡ് മീറ്റിംഗ് മണികണ്ഠൻ്റെ നിയമനം അംഗീകരിച്ചു. ബാങ്കിൻ്റെ എക്സിക്യൂട്ടീവ് ഡയറക്ടറായ വെങ്കിട്ടരാമൻ വെങ്കിടേശ്വരനാണ് ബാങ്കിൻ്റെ സി എഫ് ഒ ആയി നിലവിൽ പ്രവർത്തനമനുഷ്ഠിച്ചിരുന്നത്. 35 വയസുകാരനായ മണികണ്ഠൻ ബാങ്കിംഗ് രംഗത്ത് 12 വർഷത്തിലധികം പ്രവർത്തനപരിചയമുണ്ട്. ഇൻ്റർനിയൂട്ട് ഓഫ് ചാർട്ടേർഡ് അക്കൗണ്ടന്റ്സ് ഓഫ് ഇന്ത്യയുടെ ഫെല്ലോ മെമ്പറും ഇൻ്റർനിയൂട്ട് ഓഫ് കമ്പനി സെക്രട്ടറിസ് ഓഫ് ഇന്ത്യയിലെ അസോസിയേറ്റ് മെമ്പറും ലൈസൻസ്ഡ് സെർട്ടിഫൈഡ് പബ്ലിക് അക്കൗണ്ടന്റ് (യു എസ് എ) മാണ് മണികണ്ഠൻ.



മികച്ച പ്രകടനവുമായി ഐഡിബിഐ ബാങ്ക്

കൊച്ചി : 2025-26 സാമ്പത്തിക വർഷത്തിലെ നാലാം പാദത്തിൽ ഐഡിബിഐ ബാങ്ക് ശക്തമായ സാമ്പത്തിക പ്രകടനം രേഖപ്പെടുത്തി. 1,943 കോടി ശുദ്ധലാഭവും 3,043 കോടി പ്രവർത്തന ലാഭവും ബാങ്ക് നേടി. നെറ്റ് ഇന്റേസ്റ്റ് ഇൻകം 17 ശതമാനം വളർച്ചയോടെ 3,851 കോടിയായി. നെറ്റ് ഇന്റേസ്റ്റ് മാർജിൻ 4.15 ശതമാനമായി മെച്ചപ്പെട്ടു. നിക്ഷേപങ്ങളും വായ്പകളും ചേർന്ന ആകെ ബിസിനസ് 6 ട്രിലിയൺ കടന്നു. ബാങ്കിൻ്റെ ആസ്തി ഗുണമേന്മയിൽ പുരോഗതി ഉണ്ടായി. ഗ്രോസ് എൻപിഎ 2.32 ശതമാനമായി കുറഞ്ഞപ്പോൾ പ്രൊവിഷൻ കവർജ്ജ് അനുപാതം 99.39 ശതമാനമായി ഉയർന്നു. മൂലധന ശേഷിയും ശക്തിപ്പെട്ടു. സാങ്കേതിക വിദ്യയും നവീകരണവും എം എസ് എം ഇ വളർച്ചയും മുൻനിറുത്തിയ പ്രവർത്തനങ്ങൾക്ക് ബാങ്കിന് നിരവധി പുരസ്കാരങ്ങളും ലഭിച്ചു.

ജില്ലാ നീന്തൽ ചാമ്പ്യൻഷിപ്പ്: കടവന്ത്ര ആർ.എസ്.സി ചാമ്പ്യൻമാർ

കൊച്ചി: അങ്കമാലി വിശ്വ ജ്യോതി പബ്ലിക് സ്കൂൾ സ്വീമ്മിങ് പൂളിൽ നടന്ന ജില്ലാ സീനിയർ പുരുഷ വനിതാ നീന്തൽ ചാമ്പ്യൻഷിപ്പിൽ കടവന്ത്ര റീജിയണൽ സ്പോർട്സ് സെന്റർ ഓവറോൾ ചാമ്പ്യന്മാരായി. 356 പോയിന്റുകൾ നേടിയാണ് നേട്ടം. 334 പോയിന്റുകൾ നേടിയ കളമശേരി രാജഗിരി സ്വീമ്മിങ് അക്കാദമി രണ്ടാം സ്ഥാനവും, 173 പോയിന്റുകളോടെ അങ്കമാലി വിശ്വജ്യോതി സ്വീമ്മിങ് അക്കാദമി മൂന്നാം സ്ഥാനവും നേടി. വിഭാഗം തിരിച്ചുള്ള ഫലങ്ങൾ: പുരുഷ വിഭാഗം 1. രാജഗിരി സ്വീമ്മിങ് അക്കാദമി (205), 2. റീജിയണൽ സ്പോർട്സ് സെന്റർ, കടവന്ത്ര (146), 3. ഡോൺ ബോസ്കോ സ്വീമ്മിങ് അക്കാദമി, വടുതല (85). വനിതാ വിഭാഗം: 1. റീജിയണൽ സ്പോർട്സ് സെന്റർ, കടവന്ത്ര (210), 2. രാജഗിരി സ്വീമ്മിങ് അക്കാദമി (129 പോയിന്റ്), 3. വിശ്വജ്യോതി സ്വീമ്മിങ് അക്കാദമി, അങ്കമാലി (122). പുരുഷ വിഭാഗത്തിൽ വടുതല ഡോൺ ബോസ്കോ സ്വീമ്മിങ് അക്കാദമിയിലെ ക്ലിഫോർഡ് ജോസഫും (31 പോയിന്റ്), വനിതാ വിഭാഗത്തിൽ കടവന്ത്ര റീജിയണൽ സ്പോർട്സ് സെന്ററിലെ അരുൺ രാജുവും (35 പോ



യിന്റ്) വ്യക്തിഗത ചാമ്പ്യൻമാരായി. സ്കൂൾ മാനേജർ ഫാ. അഗസ്റ്റിൻ മാമ്പിള്ളി മത്സരങ്ങൾ ഉദ്ഘാടനം ചെയ്തു. സമാപന സമ്മേളനത്തിൽ ജില്ലാ അകാട്ടിക് അസോസിയേഷൻ പ്രസിഡന്റ് ജോർജ്ജ് ജോസ് സമ്മാനദാനം നിർവഹിച്ചു. ജില്ലാ സെക്രട്ടറി ജോർജ്ജ് ഷിൻഡെ, ചന്ദ്രബാബു കെ.എ, മുഹമ്മദ് എം സുൽത്താൻ, രാജൻ പി. കെ, ഓർഗനൈസിങ് കൺവീനർ അനീൽകുമാർ തുടങ്ങിയവർ പങ്കെടുത്തു.

സിഎസ്ബി ബാങ്കിന്റെ അറ്റാദായം 633 കോടി രൂപ

കൊച്ചി: 2026 മാർച്ച് 31ന് അവസാനിച്ച സാമ്പത്തിക വർഷത്തിലും നാലാം പാദത്തിലും സിഎസ്ബി ബാങ്ക് മികച്ച പ്രവർത്തന നേട്ടം കൈവരിച്ചു. സിഎസ്ബി ബാങ്കിന്റെ 2026 സാമ്പത്തിക വർഷത്തെ അറ്റാദായം വാർഷികാടിസ്ഥാനത്തിൽ 7 ശതമാനം വർദ്ധിച്ച് 633 കോടി രൂപയിലെത്തി. മുൻ സാമ്പത്തിക വർഷം ഇത് 594 കോടി രൂപയായിരുന്നു. നാലാം പാദത്തിലെ അറ്റാദായം ത്രൈമാസാടിസ്ഥാനത്തിൽ 32 ശതമാനം വർദ്ധനവോടെ 202 കോടി രൂപയായി ഉയർന്നു. ബാങ്കിന്റെ മൊത്തം നിക്ഷേപം മുൻവർഷത്തെ 36,861 കോടി രൂപയിൽ നിന്ന് 20 ശതമാനം വർദ്ധിച്ച് 44,246 കോടി രൂപയിലെത്തി. കാസിയം അനുപാതം 20 ശതമാനമാണ്. ബാങ്കിന്റെ അറ്റ വായ്പകൾ 26 ശതമാനം വാർഷിക വളർച്ചയോടെ 39,848 കോടി രൂപയായി ഉയർന്നു. ഇതിൽ സ്വർണ്ണ പണയ വായ്പകളിൽ 53 ശതമാനവും ഹോൾസെയിൽ വായ്പകളിൽ 37 ശതമാനവും വർദ്ധനവുണ്ട്. അറ്റ പലിശ വരുമാനം നാലാം പാദത്തിൽ 25 ശതമാനം വർദ്ധിച്ച് 464 കോടി രൂപയായി. സാമ്പത്തിക വർഷത്തെ മൊത്തം പലിശ വരുമാനം 17 ശതമാനം വർദ്ധിച്ച് 1,720 കോടി രൂപയിലെത്തി. പലിശേതര വരുമാനം 21 ശതമാനം വർദ്ധിച്ച് 1,177 കോടി രൂപയായും ബാങ്കിന്റെ പ്രവർത്തന ലാഭം 19 ശതമാനം വർദ്ധിച്ച് 1,085 കോടി രൂപയായും ഉയർന്നു. ബാങ്കിന്റെ മൊത്തം നിഷ്കീയ ആസ്തി മുൻ വർഷത്തെ 1.57 ശതമാനത്തിൽ നിന്ന് നേരിയ തോതിൽ വർദ്ധിച്ച് 1.66 ശതമാനമായെങ്കിലും, മുൻ പാദത്തിലെ 1.96 ശതമാനത്തേക്കാൾ കുറയ്ക്കാൻ സാധിച്ചു. അറ്റ നിഷ്കീയ ആസ്തി 0.40 ശതമാനമായി താഴ്ന്നു. ബാങ്കിന്റെ മൂലധന പര്യാപ്തതാ അനുപാതം 20.66 ശതമാനമാണ് ഇത് നിശ്ചിത പരിധിയേക്കാൾ വളരെ കൂടുതലാണ്. സിഎസ്ബിഎസ് 2030 പദ്ധതിയുടെ വളർച്ചാ ഘട്ടത്തിലേക്ക് കടക്കുമ്പോൾ ശക്തമായ അടിസ്ഥാനങ്ങളിൽ ഊന്നിക്കൊണ്ടുള്ള സുസ്ഥിരവും ലാഭകരവുമായ വളർച്ചാ വേഗത്തിലാക്കുന്നതിലായിരിക്കും തങ്ങളുടെ ശ്രദ്ധയെന്ന് സിഎസ്ബി ബാങ്ക് അധികൃതർ വാർത്താ കുറിപ്പിൽ വ്യക്തമാക്കി.

8 വർഷത്തെ വാറന്റിയുമായി ലെക്സസ് ഇന്ത്യ



കൊച്ചി : ഇന്ത്യയിൽ വിൽക്കുന്ന എല്ലാ പുതിയ വാഹനങ്ങൾക്കും 8 വർഷം അല്ലെങ്കിൽ 200,000 കിലോമീറ്റർ വാറന്റി നൽകുമെന്ന് ലെക്സസ് ഇന്ത്യ പ്രഖ്യാപിച്ചു. 2026 ഏപ്രിൽ 1 മുതൽ തീരുമാനം പ്രാബല്യത്തിൽ വന്നു. ഇതോടെ ദീർഘകാല കവരേജ് നൽകുന്ന രാജ്യത്തെ ആദ്യ ആഡംബര വാഹന നിർമ്മാതാ

വായി ലെക്സസ് മാറി. “ഒമോട്ടെനാഷി” ആശയം അടിസ്ഥാനമാക്കി മികച്ച ഉടമസ്ഥാവകാശ അനുഭവം ഉറപ്പാക്കാനാണ് നീക്കം. അധിക ചെലവില്ലാതെ ലഭിക്കുന്ന ഈ വാറന്റി ഉപഭോക്താക്കളുടെ ആത്മവിശ്വാസം വർദ്ധിപ്പിക്കും. വായ്പ, ഇൻഷുറൻസ്, റോഡ്സൈഡ് അസിസ്റ്റൻസ് എന്നിവ ഉൾപ്പെടെ സമഗ്ര സേവനങ്ങളും കമ്പനി നൽകും.

സ്കോൾ കേരള : ഡി.സി.എ പരീക്ഷ ജൂൺ 20ന് ആരംഭിക്കും

തിരുവനന്തപുരം: സ്കോൾ കേരള നടത്തുന്ന ഡിപ്ലോമ ഇൻ കമ്പ്യൂട്ടർ ആപ്ലിക്കേഷൻ (ഡി.സി.എ) കോഴ്സ് പതിനൊന്നാം ബാച്ചിന്റെ പൊതു പരീക്ഷ ജൂൺ 20ന് ആരംഭിക്കും. പ്രായോഗിക പരീക്ഷ ജൂൺ 20, 21, 27, 28 തീയതികളിലും, തിയറി പരീക്ഷ ജൂലൈ 5, 11, 12, 19 തീയതികളിലും അതത് പഠന കേന്ദ്രങ്ങളിൽ നടക്കും. പരീക്ഷാ ഫീസ് പിഴ കൂടാതെ മെയ് 4

മുതൽ 16 വരെയും 20 രൂപ പിഴയോടെ മെയ് 17 മുതൽ 26 വരെയും www.scolekerala.org മുഖേന ഓൺലൈനായി അടയ്ക്കാം. 900 രൂപയാണ് പരീക്ഷ ഫീസ്. വിശദാംശങ്ങൾ സ്കോൾ കേരള വെബ്സൈറ്റിൽ പ്രസിദ്ധപ്പെടുത്തിയിട്ടുള്ള ഡിപ്ലോമ ഇൻ കമ്പ്യൂട്ടർ ആപ്ലിക്കേഷൻ പരീക്ഷ നോട്ടീഫിക്കേഷനിൽ നിന്നും ലഭിക്കും. ഫോൺ: 0471-2342950, 2342271.

Liva® 'Diamonds are forever'
MODULAR INTERIORS TOO

www.livainteriors.com

Better Homes, Better Lives!

THE EVERLASTING MODULAR INTERIORS
SUPERIOR QUALITY IMPORTED AND INDIGENOUS RAW MATERIALS ONLY ARE USED
UNRIVALLED GERMAN ROBOTIC TECHNOLOGY FOR MANUFACTURING
GUARANTEE FOR 15 LONG YEARS* NOBODY CAN OFFER
EVER GROWING DELIGHTED LIVA FAMILY MEMBERS

TRUSTED since 2007
15 YEAR GUARANTEE
100% SATISFACTION GUARANTEED
ISO 9001
LOWEST HONEST PRICE

SOUTH INDIA'S MOST TRUSTED AND ADVANCED MODULAR INTERIOR MANUFACTURER

HEAD OFFICE & SHOW ROOM-KERALA DOOR No.41/1065, RENJESHA BUILDING OPPO. P.O.C, PADIVATTOM ERNAKULAM-24 +91 9288022661/62	SHOWROOM-KARNATAKA No.73, 80FT ROAD NEAR HOYSALA CIRCLE KENGERI SATELLITE TOWN BANGALORE 560060 +91 9778685017/19	SHOWROOM-KERALA OPPO. ROSY SCHOOL, CRYSTAL CENTRE CHATHAPURAM, PALAKKAD, KERALA FACTORY : KERALA Kairady PO, Palakkad +91 9288022663
---	--	--